

دکھی انسانیت کی خدمت قرب الہی کا باعث ہے: فرخ الطاف

8 فروری دینہ (جہلم نیوز.com عاطف ایوب چودھری) دکھی انسانیت کی بے لوث خدمت کرنا بہت بڑی نیکی ہے غریب، نادار اور بے آسرا مریضوں کو صحت کی سہولیات کی فراہمی عظیم خدمت اور صدقہ جاریہ ہے، جو خوشنودی خدا اور قرب خداوندی کا باعث ہے ایسے نیک کاموں میں حصہ لینے والے لوگ عظیم ہیں یہ بات چودھری فرخ الطاف ضلع ناظم جہلم نے گزشتہ روز پرائمری ہیلتھ سنٹر دینہ میں انجمن بہبودی مریضوں دینہ و ڈنمارک کے راہنما ابن مسعود راہی کے اعزاز میں منعقد استقبال تقریب سے خطاب کرتے ہوئے کہی انہوں نے مزید کہا کہ ڈسٹرکٹ گورنمنٹ جہلم پرائمری ہیلتھ سنٹر میں صحت کی جدید بنیادی سہولیات کی فراہمی کیلئے ہر ممکن مدد کرے گی تقریب میں انجمن بہبودی مریضوں ڈنمارک شاخ کے راہنما ابن مسعود راہی نے پرائمری ہیلتھ سنٹر کے الاقبال آئی بلاک کی ترقی و توسیع کیلئے پانچ لاکھ بیس ہزار روپے کے فنڈز دیئے خوشنودی خدا کیلئے اس عظیم مشن کو آئندہ بھی جاری رکھا جائے گا اس موقع پر انجمن ہذا کے سرپرست اعلیٰ حاجی محمد اقبال نے کہا ہے کہ انجمن کے پلیٹ فارم پر مقامی ڈاکٹروں کی معاونت سے ہم پچھلے سولہ برسوں سے غریب و نادار مریضوں کی خدمت کر رہے ہیں انہوں نے اس موقع پر اعلان کیا کہ جو غریب طلباء کالجوں میں زیر تعلیم ہیں اور جدید سائنسی تعلیم حاصل کرنا چاہتے ہیں۔